



# नेपाल राजपत्र

श्री ५ को सरकारद्वारा प्रकाशित

खण्ड ४३ ) काठमाडौं, पुस १६ गते २०५० साल ( संख्या ३७

## भाग ३

श्री ५ को सरकार

### वाणिज्य मन्त्रालयको सूचना

निकासी पैठारी (नियन्त्रण) ऐन, २०१३ को दफा ३ ले दिएको अधिकार प्रयोग गरी श्री ५ को सरकारले सन् १९९४ को लागि संयुक्त राज्य अमेरिकामा निर्यात हुने तयारी पोशाकको निर्यात कोटा देहायबमोजिम वितरण गर्ने गरी निर्णय गरेकोले यो सूचना प्रकाशित गरिएको छ ।

१. (क) वर्ग ३४१, ३४२, ३४७।३४८, ६४० र ६४१ को तयारी पोशाकको कूल कोटा परिमाण मध्ये एक प्रतिशत जगेडा र एक प्रतिशत व्यापारिक फर्महरूलाई वितरण गर्न छुट्याई बाँकी कोटा परिमाण एक पटकमा एक उद्योगलाई २,००० दर्जनमा नवढाई पहिले माग गर्नेलाई पहिलो प्राथमिकता प्रदान गरिने (First Come First Serve) आधारमा निर्यात गर्न दिइने छ ।

(ख) वर्ग ३४० को तयारी पोशाकको कूल कोटा परिमाण मध्ये एक प्रतिशत जगेडा, एक प्रतिशत व्यापारिक फर्महरूलाई, १० (दश) प्रतिशत नेपाली कपडा प्रयोग (कमसेकम ५० प्रतिशत परिमाण वा मूल्य नेपाली कपडा हुनु पर्ने) गरी उत्पादन भएको तयारी पोशाक निर्यात गर्ने उद्योगलाई, र ५ (पाँच) प्रतिशत संयुक्त राज्य अमेरिका बाहेक अन्य मुलुकमा तयारी आधिकारिकता ~~मुठ्ठ~~ विभागबाट प्रमाणित गरिएपछि मात्र लागु हुनेछ।

पोशाक निर्यात गर्ने उद्योगलाई वितरण गर्ने छुट्याई बाँकी कोटा परिमाण मध्ये २०५०।१।३० सम्म नियमानुसार दर्ता भएका नयाँ पुराना तयारी पोशाक उद्योगहरूलाई १००।१०० (एक एक सय) दर्जनका दरले वितरण गर्ने र बाँकी रहने कोटा दुई वर्षको अवधिमा निर्यात गर्ने उद्योगहरूलाई पि.पि.क्यू. (Past Performance Quota) को आधारमा वितरण गरिने छ ।

२. माथि नं. १ को खण्ड (क) र (ख) मा उल्लेख भएको तयारी पोशाक निर्यात गर्नको लागि घरेलु शिल्पकला बिक्री भण्डार लिमिटेड वा श्री ५ को सरकारको बिक्री कर दर्ता प्रमाण पत्र प्राप्त नेपाली कपडा उद्योगबाट उत्पादित कपडा खरिद गरी वा वण्डेड बथर हाउस मार्फत कपडा पैठारी गरी तयारी पोशाक उत्पादन गर्ने तयारी पोशाक उद्योगहरूलाई मात्र आर्थिक सेवा केन्द्रले भिसा जारी गर्नेछ ।
३. माथि नं. १ को खण्ड (क) र (ख) बमोजिम वितरित तयारी पोशाकको निर्यात प्रतित पत्र (Letter of Credit) मा Third Party Negotiation गर्ने र आ-आफ्नो कोटा बिक्री वा हस्तान्तरण वा सट्टा पट्टा गर्न पाइने छैन ।
४. माथि नं. १ को खण्ड (क) र (ख) मा उल्लेख गरिएको तयारी पोशाकको कोटाको निकासी ५० प्रतिशत पुगेपछि वा सन् १९९४ को जून महिना पछि वितरित कोटा परिमाणको उपयोग स्थितिको पुनरावलोकन गरी आवश्यकतानुसार वितरित कोटाको परिमाणमा थपघट गर्न सकिने छ ।

आज्ञाले,

दुर्गाप्रकाश पाण्डेय

श्री ५ को सरकारको सचिव

श्री ५ को सरकार

### पर्यटन तथा नागरिक उडड्यन मन्त्रालयको सूचना

श्री ५ को सरकारले हवाई सुरक्षा (व्यवस्था) नियमावली, २०४६ को नियम २.१ को उपनियम २.१.२ ले दिएको अधिकार प्रयोग गरी सोही नियमावलीको नियम २.१ को उपनियम २.१.१ अनुसारको राष्ट्रिय नागरिक उडड्यन सुरक्षा समितिका सदस्यहरूमा देहाय बमोजिम थपघट तथा हेरफेर गरेको छ ।

५०५ (२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

|                                                                 |            |
|-----------------------------------------------------------------|------------|
| २.१.१.१ माननीय पर्यटन तथा नागरिक उड्डयन मन्त्री वा राज्यमन्त्री | —अध्यक्ष   |
| २.१.१.२ महान्यायाधिवक्ता                                        | —सदस्य     |
| २.१.१.३ सचिव, पर्यटन तथा नागरिक उड्डयन मन्त्रालय                | "          |
| २.१.१.४ सचिव, अर्थ मन्त्रालय                                    | "          |
| २.१.१.५ सचिव, गृह मन्त्रालय                                     | "          |
| २.१.१.६ सचिव, रक्षा मन्त्रालय                                   | "          |
| २.१.१.७ सचिव, कानून, न्याय तथा संसदीय व्यवस्था मन्त्रालय        | "          |
| २.१.१.८ प्रहरी महानिरीक्षक, प्रहरी प्रधान कार्यालय              | "          |
| २.१.१.९ बलाधिकृत, शाही नेपाली जंगी अड्डा                        | "          |
| २.१.१.१० प्रमुख अधिकृत, राष्ट्रिय अनुसन्धान विभाग               | "          |
| २.१.१.११ महानिर्देशक, हवाई विभाग                                | सदस्य सचिव |

आज्ञाले,

पुरुषोत्तम भट्टराई

श्री ५ को सरकारको का.म. सचिव

श्री ५ को सरकार

### वन तथा भू संरक्षण मन्त्रालयको सूचना

श्री ५ को सरकारले राष्ट्रिय निकुञ्ज तथा वन्यजन्तु संरक्षण नियमावली, २०३० को नियम ३६ ले दिएको अधिकार प्रयोग गरी झापा जिल्लाको धाइजन, गह्लामुनी, अनारमुनी, शनिस्चरे, दुहागढी र चन्द्रगढी गाउँ विकास समितिहरू अन्तर्गत पर्ने निचाझोडा वन जङ्गल वरिपरिको खेत, खला र बारीमा आउने जंगली चित्तल र हरिणलाई यो सूचना प्रकाशित भएको मितिले एक वर्षसम्मको लागि कृषिको निमित्त हानिकारक घोषित गरेको छ र त्यसरी निचाझोडा वन क्षेत्रबाट माथि उल्लेखित खेत, खला, र बारीमा आउने जंगली चित्तल र हरिणलाई विना अनुज्ञापत्र पनि घुसाउनु, लखेटनु, पक्रनु वा मार्नु सकिनेछ। त्यस्तो हानिकारक घोषित भएको चित्तल वा हरिण पक्रिएमा वा मारिएमा जिल्ला वन कार्यालय, झापामा बुझाउनु पर्नेछ र सो कार्यालयबाट गाउँ विकास समितिको प्रतिनिधि समेत राखी लिलाम बिक्री गर्नु पर्नेछ।

आज्ञाले,

दिपेन्द्रपुरुष ठकाल

श्री ५ को सरकारको का.म. सचिव

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।